

तो बिना राम मुंहिजा कंहि खे मां हिये लाईदसि  
 विहारे गोद में कंहि खे भोजनु खाराईदसि ॥  
 अमां अमां केरु चई सद कंदो सिकायलि खे  
 न बुधी बोल उहे तन खे कींअ तगाईदसि ॥  
 सवें साल सिकंदे सिकंदे सुवन मिलियें सूरनि सां  
 चयुमि थे गोद खां हाणे लाल खे न लाहींदसि ॥  
 आगि दिलिजी न बुझी प्राण प्यासी ई रहिया  
 सोजु जो सीने में आ कंहि खे चई बुधाईदसि ॥  
 नढे हूंदेई रिषीअ सां न छदियां हां तोखे  
 पर दिलासो मुनीअ दिनो प्रसन्नु बचा पुजाईदुसि ॥  
 घोटु थी घर में घिड़ियें श्री जानकी चंद्र साणु जुड़ी  
 चयमि थी पूजा सफलु हाणे देव ई मनाईदसि ॥  
 सुखाऊं साबु न पयूं विरह जी वीरि सभेई वहियूं  
 रुठी तकदीर खे कहिड़े पुणियनि सां परिचाईदसि ॥  
 मूं विसु में वाका कया सद्रिड़ा कया सभिनी खे  
 क्यासु कंहिखे कीन पयो भाग दे ई द्रोहु भाईदसि ॥

लिखियो तकदीर जो डठो कीन आंसुनि जल सां  
हुई किस्मत का इयें बुढापे में चोट खाईदसि ॥  
जननी थी तो बचिड़े बिना एदा वरिहिय जीयंदी रही  
ममता माउ जी हाय लोक में लजाईदसि ॥  
विरुहु माता जो दिसी दिलिड़ी राम जी बि रुनी  
चयाई दुखी करे तोखे अमां धरमु कींअ निभाईदुसि ॥  
तुंहिजी आशीश सां दुखु दूरि थींदो देवनि जो  
मां तुंहिजी गोदि खे गादी पंहिजी बणाईदुसि ॥  
बुधी मिठा बोल बचे जा अमड़ि प्राण ठरिया  
भलायूं भगुवन्त जूं मां मूरु न भुलाईदुसि ॥  
बिहारे गोद युगल सदु कयो सखिड़ियुनि खे  
विहारु युगल जो साईं अमड़ि खां गाराईदुसि ॥